



Kunsill Lokali Safi,

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru tlieta u erbgħin (43), tal-Kunsill Lokali Hal Safi (KLHS) li nżammet nhar il-Ħamis, 12 ta' Novembru, 2009, fil-5:30pm fil-Bini Amministrattivi tal-Kunsill.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana

1. Is-Sindku, **Pietru Pawl Busuttil** ippresjeda l-laqqha u qal it-talba.
2. Il-minuti tas-seduta preċedenti ittiegħdu bhala moqrija u saru l-korrezzjonijiet li jidhru fuq il-kopja oriġinali, inizjalati mis-Sindku u d-DSE. Dawn kienu approvati u ffirmati.
3. Rigward il-proposta minhabba l-bżonn ta' installazzjoni ta' **Dome Camera** fil-ġnien quddiem il-Bini Amministrattivi, intqal li din kien hemm diġa' qbil fis-seduta preċedenti. Għaldaqstant se jkun avvċinat it-tekniku s-Sur Chris Ellul, biex jikkonferma li t-tip ta' camera kif indikata lilna mill-kunsillier Eddie Bonello, hija kompatibbli ma' l-infrastruttura li diġa' teżisti biex b'hekk tkun approvata f'*Payment Approval Sheet* li jkun imiss.
4. Fis-6:40pm kien hemm sospenzjoni ta' l-Agenda minhabba li ridna nagħtu spazju lid-*draughtsman* tal-Perit Robert Musumeci, is-Sur Carmelo Schembri dwar l-applikazzjoni tal-**Misraħ San Ġużepp**. Dwar dan il-proġett, minkejja li nhar id-19 ta' Novembru, 2009, jagħlqu l-offerti (s'issa ġabruha tnejn biss), għad fadal diffikultajiet mal-MEPA u l-ADT għaliex it-tibdiliet li għamel il-KLHS fil-pjanti li kienu diġa' approvati mill-MEPA, ma kienux aċċettati minn dawn iż-żewġ entitajiet. Minn naha l-oħra, dawn iridu jkunu osservati sa l-inqas virgola għaliex hemm it-theddida li l-allokkazzjoni tal-Fond għat-Titjib Urban, tintilef kollha kemm hi minkejja li kkwalifikajna għalihom, kif ukoll tintilef il-garanzija bankarja. Id-diffikultajiet huma dwar parkeġġi ta' vettura fi Triq San Ġużepp fil-kantuniera ma Triq San Frangisk, kif ukoll dwar iż-żewġ parkeġġi li hemm fejn xulxin fil-Pjazza. Dwar dawn intqal li l-problema tat-toroq il-qodma huwa li f'ħafna postijiet m'hawnx wisq spazju fejn tipparkja. Is-Sur Carmelo Schembri telaq fis-6:55pm. Aktar tard wara li telaq is-Sur Schembri, il-Kunsill iddeċieda li din l-offerta jikkunsidra fil-laqqha li jmiss ta' dan il-Kunsill kif ukoll jikkunsidra l-materjal li se jkun użat għall-ippavimentar.
5. Issuktat l-**Agenda** bil-punti li kienu mqajma mill-minuti.

6. Dwar **ingombru fit-toroq**, reġa' ssemma' it-trakk l-isfar li għadu fi Triq il-Nassaba, it-*trailers* fi Triq il-Kučcard, it-tankijiet tal-plastik għall-ilma imwahnla bil-ktajjen f'postijiet pubbliċi kif ukoll tabelli ta' promozzjoni minn xi individwu li fir-raħal qed isir irkant. Dwar dawn, se nkellmu lill-pulizija. Diga' twaħhlu karti ta' twissija mill-Kunsill. Se navvicinaw lil sid it-tankijiet biex inehħihom kif ukoll se nnehħu l-istess tabelli ahna mit-toroq, rispettivament.
7. F'dan il-waqt. is-Sindku ressaq **talba għall-mera** li ntalbet minn xi hadd fi triq mhux urbana fil-Karwija. Huwa qal li dan is-sit jintuza minn xi għoxrin persuna. Dwar din il-proposta ma kienx hawn qbil minn kulhadd.
8. Id-DSE għadda it-talba għall-hlas lill-HSBC sabiex ir-restawratur tal-KLHS, ta' l-**istatwa ta' San Ġuzepp** jiehu hlasu lura. Dwar din it-talba, minkejja li l-kont kien mgħoddi ftit tal-granet ilu biss, għad m'għandniex risposta u se nippruvaw nikkomunikaw ma' l-istess dipartiment fi hdan l-HSBC sabiex inhaffu l-proċess kemm nistgħu. Dwar ix-xogħol ta' restawr li jmiss fuq niċeċ, is-Sindku diga' għamel kuntatt telefoniku mas-sidien tal-propjeta' ta' l-istatwa tad-Duluri, li tinhtieg l-attenzjoni minnufih minhabba l-qagħada hazina li tinsab fiha.
9. Jimmy Busuttil qal li hu kien interessat fil-**mawra li saret għewwa l-ajruport ta' Hal Luqa**, mis-Sindku, id-DSE, kif ukoll id-*draughtsman* tal-Perit Robert Musumeci, ftit tal-gimghat ilu, biex jara l-possibilita' li l-ilma li qed jingabar fil-Karwija, kif jista' ma jibghax johloq inkonvenjent. Dwan dan id-DSE qal li għadna nistennew ir-rapport ta' l-istess *draughtsman* għaliex kemm hu kif ukoll is-Sindku m'humix kompetenti biex minn sempliciment vizita fuq is-sit jieħdu deċiżjoni biex dan l-ilma jiskula xi mkien anke possibilment permezz ta' *culvert* li wkoll kien diskuss waqt din id-diskussjoni. Minkejja dan, il-KLHS m'għandux fondi allokatu għal dan l-investment. Kienet imwarrba l-proposta li dan l-ilma jkun imqabbad mal-medda tad-drenagg. Dwar il-proposta ta' *culvert*, li jista' jifnad għal diversi piedi 'l isfel, hemm tulijiet sostanzjali biex dan ikun imqabbad ma dak tal-mina ta' Hal Kirkop. Għaldaqstant, il-KLHS iddeċieda li għandu jinvolti lill-Awtorita' dwar it-Trasport ta' Malta biex ikun imnehħi dan l-inkonvenjent.
10. Kien hemm kummenti negattivi għall-**kollettur ta' l-iskart**. Xi kunsillieri qablu li dan qed idum ma jigi jigbor l-iskart, gieli sat-tlieta u nofs ta' wara nofs-in-nhar. Dan gara din il-gimgha, fejn kien għad fadal xi boroż – aktarx il-kunsillieri kienu qed jirreferu għal dawn ta' skart isseparat; il-grizi.
11. Inbidlu numru ta' **lampi mahruqa tad-dwal fil-bitha ta' l-iskola**. Dan bla dubju jnaqqsu d-dlamijiet li jkun hemm fil-għaxija speċjalment meta tkun miftuha l-librerija pubblika tard wara l-hamsa ta' fil-għaxija.
12. Issemmiet l-insistenza li qed nagħmlu biex isir il-permess, kif ukoll, il-hlas għall-art, li ttiehdet bl-iskuza ta' **bini ta' stekkat**, għal diversi metri 'l barra fit-triq, li kien ukoll imsemmi fid-diversi minuti tal-laqgħat preċedenti tal-Kunsill. Kien

hemm dawn l-iżviluppi. Is-Sindku kellem lill-avukat Dr Charmaine Cherret dak il-hin bil-mobile. Din qaltli li hija ma rċeviet xejn minhabba xi diffikultajiet li kellha bil-*computer*, peress li ahna bagħtna t-talba lilha b'e-mail biex ma jinħeliex aktar żmien. Hija se tibgħat l-ittra uffiċjali lil George Cassar, li tella' dan il-ħajt. Id-DSE qal li dwar dan kellmu l-Ispettur Carlos Cordina għaliex il-komunikati tagħna qed jgħaddu wkoll lill-Kummissarju ta' l-Artijiet, il-Pulizija u l-MEPA, peress li dawn huma kollha involuti fil-każ.

13. **It-tabelli informattivi ma' siti storiċi** u ta' nteress se jkunu jikkumplimentaw il-mappa tar-rahall li se titpoġġa fil-pubbliku, kif ukoll il-*Heritage Trail*. Madankollu ma kien hemm l-ebda offerta vantaġġjuża għalina s'issa, minkejja li kienu hekk mitluba jagħmluha, il-membri tal-*Military and Hospitalier Order of St Lazarus of Jerusalem Malta*, biex ipoġġu l-*logo* tagħhom fuq dawn it-tabelli. Din it-talba saret fil-jiem li għaddew permezz ta' e-mail lis-Sur Alexis Callus, li kien akkumpanja lil **Grand Prior of the Maltese Islands, Chev Meli Attard** f'tit tal-gimġhat ilu f'laqgħa li nżammet apposta u dawn kienu pprezentawlna *samples* tal-materjal li minnhom kollha, se nagħmlu użu minn dak tal-injam. Iżda xorta irridu mmorru naraw dawn is-samples, qabel ma jkunu ordnati. Dwar il-*Heritage Trail*, kien deċiż li din issir fuq *leaflet* bil-kulur, daqs ta' A3 u mitwi għall-A5 bin-numri li jaqblu kemm mal-mappa kif ukoll man-numru li se jingħata lil dawn it-tabelli.
14. Għal offerta li saret lis-Sindku minn uffiċjal fi hdan il-Ministeru tar-Rizorsi u Infrastruttura, biex **art li qed tintuża bħala miżbla tiġi kkonvertita f'sit agrikolu pubbliku bis-siġar taż-żebbuġ**, id-DSE ipprepara ittra madwar xi tlett ijiem qabel il-laqgħa. Din l-ittra kienet iċċirkulata lill-kunsillieri li għandhom e-mail minhabba l-urġenza tagħha biex ma jkunx htija tad-DSE li tintilef din l-offerta. Madankollu jirrizulta li din l-art kien ilha li kienet giet diskussa fil-Kunsill u ma' kienx hemm qbil dwar l-użu futur tagħha. Tant li kien hemm min fid-diskussjoni wera ix-xewqa illi din tkun użata għall-*pitch* tal-boċċi, *tennis court* u ġnien pubbliku. Dwar żvilupp bħal dan, żgur li jkun hemm il-ħtieġa li napplikaw mal-MEPA għax dan hu ferm differenti milli thawwel siġra f'kampanja Tree for You (34U) bħalma jirrizulta li kien diskuss diversi snin ilu dwar dan il-proġett f'Ta' Amparell. Intant, issemma' wkoll li minn go din l-art kienet se tgħaddi triq li illum hadd sema' xejn aktar dwara. Dwar dan, Jimmy Busuttil qal li hu jaqbel ma Eddie Bonello u Publius Abdilla, li ittra bħal din bi proposta ta' siġar kellha titla' sal-livell tal-Kunsill u mhux issir it-talba hekk malajr, malajr. Għaldaqstant, id-DSE għandu jerga' jagħmel talba oħra differenti minn dik li għamel, bil-kliem li "din l-art għandha tiġi riabilitata sabiex ma tibqax isservi ta' miżbla".
15. Intant **Jimmy Busuttil qal li kellu jkun infurmat** ukoll uffiċjalment minn qabel ma nżammet din il-laqgħa li ma setgħux jattendu għal din il-laqgħa kemm is-Sindku ta' Ghawdex li konna qed nistennewh ikellimna dwar il-pannelli fotovoltajċi, kif ukoll l-uffiċjali ta' Sterling Security li qalu li rċevew l-istedina tard.

16. Inqrat l-ittra magħmula lilna mid-Dipartiment għall-Indafa Pubblika. Fiha hemm talba sabiex **il-KLHS jogħlielu l-kuntratt sostanzjalment tal-knis u t-tindif tat-toroq**. Dan it-tibdil, il-KLHS ma jiflaħx għalih, u rah għoli wisq. Għaldaqstant il-Kunsill se jikteb lura u jinforma lid-Dipartiment illi se jkun qed jikkunsidra alternattivi oħra.
17. Kien diskuss kont ta' **qtugh tal-friegħi tal-palm** li jammonta għal €66. Dan ix-xogħol kien sar fil-Misraħ fuq il-palm tal-Kunvent tas-Sorijiet, liema ordni kien ta s-Sindku lejlet il-festa tar-raħal, kif ukoll dik li hemm quddiem l-Għassa tal-Pulizija u ċ-ċentru tar-raħal.
18. Stedina li saret lill-KLHS, ġejja mill-MEPA. Din saret biex tippromwovi il-**galleriji maltin** permezz ta' wirja fil-Bini Amministrattiv. Minn naħa tagħna m'għandna l-ebda oġġezzjoni għal din il-wirja u għalhekk se naċċettaw li din tinzamm fir-raħal tagħna, propju fis-sala ta' fuq l-uffiċini.
19. Dwar il-proposti biex isiru **boards għas-sala** sabiex fuqhom ikunu jistgħu jitwāħhal materjal stampat f'wirjiet futuri, għadna irridu naraw min huma l-fornituri li se jkunu jistgħu jagħtuna dak li nixtiequ.
20. Il-KLHS iddiskuta **l-mappa ta' Hal Safi** li se tkun ta' għajjnuna għall-viżitaturi li jkunu jixtiequ jduru fost l-oħrajn postijiet storiċi u ta' nteress. Infatti se jitneħħew id-dettalji ta' xi siti li kienu diġa' murija fuq il-mappa l-antika. Dawk il-postijiet li se jibqgħu jidhru huma dawk bin-numri 1,2,3,4,5,7,8,9,10,11 li se jkollu tibdil fl-isem għal Għnien Dun Karm Vella, 12, 13 li mal-kelma "is-Salib" se tiżdied "tad-Dejma", 15, 17, 18, 19, 20, 21 li mal-kelma "Knisja" se tiżdied "Parrokkjali", 22, 25 u s-26. Dawn is-siti se jkunu miktuba bil-malti u bl-Ingliż. Fuq il-mappa se nagħmlu l-kelmiet "int qiegħed hawn" u għalhekk kien deċiż li din issir fejn kienet qabel il-*milestone* li issa għabet. Dwar it-tip ta' pjanta se tkun *ortophoto* tal-MEPA li se tinxtara minn għandhom u fuqha se jkun hemm l-ismijiet tat-toroq kollha.
21. Kien diskuss fit-tul il-każ ta' **l-eks Segretarju Eżekuttiv**. Minn mindu ltaqa' l-KLHS 'l hawn, Jason Cutajar hallas €31,000 permezz ta' *cheque* li ssarraġ. Dwar il-kumpliment tal-fondi li fadal jidhru wara żewġ tentattivi, kull darba jinżlu is-Sindku u d-DSE il-Qorti, biex fil-preżenza ta' l-avukati taż-żewġ partijiet jiġi ffirmat il-ftehim bin-nutar, irnexxielna s'issa niffirmawh. Madankollu għad fadal li ssir prokura mill-mara ta' Jason Cutajar li hija neċessarja biex dan il-kuntratt jgħodd għal skopijiet ta' insinwa. F'dan il-ftehim, li jibda jiddekorri minn Novembru, 2009 għal sentejn, Jason Cutajar se jhallas €1,675,52 kull xahar biex ikopri wkoll interessi ta' 4% *a scaletta*. Matul il-jum daħal l-ewwel pagament li kopja tiegħu kienet mgħoddija fil-laqgħa mid-DSE lill-kunsillieri permezz tat-24 x 7 tal-BOV. Incidentalment fuq l-istess kopja jidhru wkoll il-€31,000 li jissemmew aktar kmieni f'dan il-paragrafu.

22. Kienu diskussi **I-attivitajiet tal-Milied** li ssoltu jorganizza l-KLHS. Minhabba riskju għall-influenza magħrufa bħala *Swine Flue*, li tittiehed mill-gheluq, mhux se jsiru il-*Party* tal-Milied tat-tfal, kif ukoll l-ikla tal-anzjani. Il-Kunsill qabel li hemm wisq riskji biex ikunu miżmuma dawn l-attivitajiet li jmur kontra kull parir ta' l-awtoritajiet.
23. Fil-Milied se jkunu **mqassma hampers mimlija bil-frott frisk** lill-anzjani li ma johorgux minn djarhom, kif kien isir is-soltu. Madankollu il-lista ta' dawn l-anzjani, trid tiġi aġġornata għaliex dawn jiziedu u jonqsu kull sena.
24. Għall-kunsillieri u l-istaff se **ssir ikla f'nofs-in-nhar li se tiġi msajjra 'in house'** u din se ssir fil-kċina tas-sala tal-Kunsill, f'data li trid tiġi stabbilita aktar tard.
25. Il-**mixhela tat-toroq** se jiehdu hsieba l-membri tal-Kazin San Pawl kif ukoll il-**banda fit-toroq** li permezz tagħha se tferrah lir-residenti tagħna. Dwar din ta' l-aħħar, il-Kunsill se jaqsam l-ispejjeż ma' l-istess kazin, għaliex anke dan, iħoss li għandu jagħti kontribut fl-atmosfera festiva.
26. Il-*Head Coach*, **Omar Schembri, talab li juża s-sala tal-Kunsill** għal-laqgħa li se tinzamm nhar it-22 ta' Novembru, 2009 għal ġenituri tat-tfal li jużaw in-*nursery* tagħna. Dwar dan, ma kien hemm l-ebda diffikulta' u l-Kunsill m'għandu l-ebda oġġezzjoni.
27. Kienet ipprezentata skeda ta' għoxrin persuna li applikaw għall-**post ta' Segretarju Eżekuttiv**. Il-Kunsill għamel *short listing* ta' dawn għaliex instab illi s-sinjuri Graziella Scerri, Robert Gafa, Natalie McBride, Gareth Galdes u Caroline Attard m'għandhomx ir-rekwiżiti kollha li talab il-Kunsill fl-avviz li deher fil-ġurnali u l-gazzetta tal-Gvern. Infatti dawn il-persuni mhux se jkunu msejha jattendu għall-intervista.
28. Il-kumpliment tal-applikanti fuq il-lista se jkunu msejha joqgħodu għall-**intervista**, li se ssir nhar il-Erbgħa u l-Hamis, 25 u 26 ta' Novembru, 2009 mill-5:00pm 'il quddiem. Kull persuna hu antiċipat li tiehu madwar kwarta. Għaldaqstant id-DSE se jinforma lil dawn il-persuni u jinfurmahom sabiex jibgħatulna *acknowledgement* tal-ittra li jkun bagħat permezz ta' *e-mail* lil Kunsill bħala evidenza li rċevew l-ittra tagħna. Sadanittant se jsir eżerċizzju dwar lejn x'hiex wiehed għandu jikkunsidra biex tiġi magħzula l-persuna idejali; bħall-personalita', kwalifiki, esperjenza, ħinijiet ecc. Dawn il-persuni se jkunu mitluba jgħibulna (min għadu ma pprovdihomx), żewġ referenzi.
29. Kienu approvati l-**Payment Approval Sheets** numri 35 u 36.
30. Is-Sindku fakkar lill-kunsillieri biex jibgħatu l-messaġġi tagħhom għall-harġa tal-fuljett li jmiss. Hu minn naħa tiegħu ipprezentah dak il-ħin lid-DSE.

31. Is-Sindku informa lil Kunsill **illi inxtara l-generatur tad-dawl elettriku** biex jibda' jigi użat mill-Kunsill fejn il-haddiema jkollhom bżonnu. L-ewwel biċċtejn xogħol għandhom ikunu it-thaffir ta' *culvert* li għalih kienu inxtraw il-gradilji li se jaqa' fihom l-ilma tax-xita, fil-Ħlantun, kif ukoll it-toqob għall-ilma tax-xita fil-Karwija.
32. **Pietru Pawl Busuttil talab lill-KLHS sabiex japprova €7,000 lil Polidano Bros** tal-asfaltar ta' l-Isqaq fil-Karwija aktar kmieni din is-sena. Hu qal li din is-somma għadha pendent minkejja li x-xogħol issa ilu li sar. Għaldaqstant, il-kunsillieri qablu unanimament, iżda minn din is-somma tinqata' dik ta' €636 li għad hemm pendent bejn l-istess kuntrattur u l-persuna li fettxet lill-Kunsill għad-danni tal-ħsara li għamlet fil-vettura tagħha meta waqgħet f'ħofra mingħajr ilqugħ waqt xogħlijiet li kienu qed isiru *f'extensive patching* ix-xitwa li għaddiet.
33. Publius Abdilla talab sabiex **isiru numru kartelluni** li se jitwaħħlu fir-rahall biex biha l-pubbliku jkun jaf illi teżisti l-iskema tan-*Neighbourhood Watch*. Minn dawn il-posters se jitwaħħlu 30 kopja halli permezz tagħhom il-pubbliku jkun jaf fejn għandu jċempel f'każ ta' bżonn u emerġenza.
34. Issemma' li **t-tappiera tal-festa** li kienet fi stat hażin ta' manutenzjoni, issa saret għas-sodisfazzjon ta' kulhadd fi Triq Santa Marija.
35. Ser jithawwlu xi **pjanti u jew siġar fi Triq il-Kučċard** biswit il-*bring in site*, fil-konok li hemm apposta. Intant se tithawwel **siġra żgħira ta' l-awrikarja** fil-Karwija. Se jkun infurmat il-gardinar tal-Ġnien ta' Ball, li iż-żerriegħa tal-**fjur tal-giżi** li kibret fi mxietel, tista' tiġi mhawwla f'dan iż-żmien tas-sena, filwaqt li l-**biċċiet tas-sardinell** jista' wkoll jiġu mhawwla wara li jdumu xi jiem sakemm jinxfilhom iż-zokk biex ma jitmermirx.
36. Jimmy Busuttil wera l-preokkupazzjoni tiegħu għall-**klieb li hawn jiġru barra** u jħammgu kullimkien. Hu qal li Triq il-Menqa u Triq il-Kenn huma mimlija hmieġ tagħhom fuq il-bankina.
37. Il-laqgħa ntemmet fl-10:30pm u l-Kunsill se jiltaqa nhar it-3 ta' Diċembru, 2009.

Magħmula minn Anthony Bonello u approvati llum 3/12/09 minn Pietru Pawl Busuttil
 Deputat Segretarju Eżekuttiv Sindku